

ಶ್ರೀ ಎಸ್. ಹೆಚ್. ಕೌಜಲಗಿ.—ಈಗ ನಾನು ಹೇಳಿದ ಕಟ್ಟಡದ ರಿಪೇರಿ ಕೆಲಸವನ್ನು ರೆಗ್ಯುಲರ್ ಲೋಕೋಪಯೋಗಿ ಇಲಾಖೆಯವರು ಮಾಡುತ್ತಾರೋ ಅಥವಾ ಪ್ರಾಜೆಕ್ಟ್ ಇಂಜಿನಿಯರ್‌ಗಳು ಮಾಡುತ್ತಾರೋ ಎಂಬುದನ್ನು ಸ್ಪಷ್ಟವಾಗಿ ತಿಳಿಸಿ.

ಶ್ರೀ ಜಿ. ಗೋವಿಂದೇಗೌಡ.—ನಮಗೆ ಯಾವ ಯಾವ ಶಾಲೆಗಳು ವಹಿಸಲ್ಪಟ್ಟವೋ ಅವುಗಳನ್ನು ನಮ್ಮ ಲೋಕೋಪಯೋಗಿ ಇಲಾಖೆಯಿಂದ ರಿಪೇರಿ ಮಾಡಿಸಿಕೊಡುತ್ತೇವೆ.

ಅಧ್ಯಕ್ಷರು.—ಪ್ರಶೋತ್ತರ ವೇಳೆ ಮುಗಿಯಿತು.

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶೋತ್ತರಗಳ ಪಟ್ಟಿ

ಚನ್ನಪಟ್ಟಣ ತಾಲ್ಲೂಕಿನಲ್ಲಿ ತೆಂಗಿನ ಬೆಳೆಗಳು

೧೧೧೯. ಶ್ರೀ ಎಂ. ವರದೇಗೌಡ (ಚನ್ನಪಟ್ಟಣ) —ದಾನ್ಯ ತೋಟಗಾರಿಕೆ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

(ಅ) ಚನ್ನಪಟ್ಟಣ ತಾಲ್ಲೂಕಿನಲ್ಲಿ ತೆಂಗಿನ ಬೆಳೆಗೆ ರೋಗ ತಗಲಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ,

(ಆ) ಹಾಗಿದ್ದಲ್ಲಿ, ಆ ಬಗ್ಗೆ ತೆಗೆದುಕೊಂಡಿರುವ ಕ್ರಮವೇನು ?

(ಇ) ಹಾಗಲ್ಲಿದ್ದಲ್ಲಿ ಆ ಬಗ್ಗೆ ಈಗಲಾದರೂ ಕ್ರಮ ತೆಗೆದುಕೊಳ್ಳಬಹುದೇ ?

ಶ್ರೀ ಸೋಮಶೇಖರ್ (ತೋಟಗಾರಿಕೆ ರಾಜ್ಯ ಸಚಿವರು).—

(ಅ) ಬಂದಿದೆ

(ಆ) ತೆಂಗಿಗೆ ಕಪ್ಪು ತಲೆ ಹುಳುವಿನ ಭಾದೆಯನ್ನು ತಡೆಗಟ್ಟಲು ಚನ್ನಪಟ್ಟಣ ತಾಲ್ಲೂಕಿನಲ್ಲಿ “ಕಪ್ಪು” ತಲೆ ಹುಳುವಿನ ಸಮಗ್ರ ಹತೋಟಿ ಯೋಜನೆಯನ್ನು ಗೌರರಿನೇ ಸಾಲಿನಿಂದ ಜಾರಿಗೊಳಿಸಲಾಗಿದೆ.

(ಇ) ಈ ಯೋಜನೆಯ ಅಂಗವಾಗಿ ಚನ್ನಪಟ್ಟಣ ತಾಲ್ಲೂಕಿನಲ್ಲಿ ಒಂದು ಪರಾನ್ಸ್ ಜೀವಿಗಳ ಉತ್ಪಾದನಾ ಪ್ರಯೋಗಾಲಯವನ್ನು ಪ್ರಾರಂಭಿಸಲಾಗಿದ್ದು ಇದುವರೆಗೆ ಸುಮಾರು ೨.೫೬ ಲಕ್ಷ ಪರಾನ್ಸ್ ಜೀವಿಗಳನ್ನು ಈ ಕೇಂದ್ರದಲ್ಲಿ ಉತ್ಪಾದಿಸಿ ಕಪ್ಪು ತಲೆ ಹುಳುವಿನ ಭಾದೆ ಇರುವ ತೋಟಗಳಿಗೆ ಬಿಡುಗಡೆ ಮಾಡಲಾಗಿದೆ.

(೨) ಸುಮಾರು ೬೦ ಲೀಟರ್ ಸಸ್ಯಂತರ್ಗತವಾಗುವ ಮನೋಕ್ಯೋಟಪನ್ ಕೀಟ ನಾಶಕವನ್ನು ಸುಮಾರು ೫೦೦೦ ಈ ಕೀಟ ಭಾದೆಗೊಳಗಾದ ತೆಂಗಿನ ಮರಗಳಿಗೆ ಕೀಟದ ಭಾದೆ ತಡೆಗಟ್ಟಲು ಒದಗಿಸಲಾಗಿದೆ.

(೩) ಈ ಕೀಟ ನಿಯಂತ್ರಣದ ಬಗ್ಗೆ ರೈತರಿಗೆ ಹೆಚ್ಚಿನ ಮಾಹಿತಿ ಒದಗಿಸಲು ಆಕಾಶವಾಣಿ, ದೈನಂದಿನ ಪತ್ರಿಕೆ ಹಾಗೂ ರೈತರ ಸಭೆಗಳನ್ನು ಹಳ್ಳಿಗಳಲ್ಲಿ ಏರ್ಪಡಿಸಿ ಈ ಕೀಟದಿಂದ ಉಂಟಾಗುವ ತೊಂದರೆ ಅವುಗಳ ಹತೋಟಿ ಕ್ರಮ ಹಾಗೂ ಸರ್ಕಾರದಿಂದ ಈ ಕೀಟವನ್ನು ತಡೆಗಟ್ಟಲು ದೊರಕುವ ಸೌಲಭ್ಯಗಳ ಬಗ್ಗೆ ಸಾಕಷ್ಟು ಪ್ರಚಾರ ಕೊಡಲಾಗಿದೆ

(ಇ) ಉದ್ಯವಿಸುವುದಿಲ್ಲ

ಶಾಲಾ ಮತ್ತು ಕಾಲೇಜುಗಳಲ್ಲಿನ ಶೌಚ ಗೃಹಗಳು

೧೩೩೩. ಶ್ರೀ ಬಿ. ಬಿ. ನಿಂಗಯ್ಯ (ವೂಡಿಗರೆ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

(ಅ) ರಾಜ್ಯದ ಬಹುತೇಕ ಶಾಲಾ ಕಾಲೇಜುಗಳಲ್ಲಿ ಶೌಚ ಗೃಹ (ಟಾಯಲೆಟ್)ಗಳು ಇಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?